

Kunsill Lokali Attard
6, Triq il-Kbira
Attard BZN 02

Tel.No 411111

Fax No. 411414

MINUTI TAL-ERBGHIN LAQGHA TAL-KUNSILL

POST	SALA TAL-KUNSILL			
DATA	23 ta' Settembru 2009			
HIN	Minn	6.00pm	Sa	8.30pm

Prezenti/Skuzat

Sindku	Sur	NORBERT PACE
Vici-Sindku	Sur	STEFAN CORDINA
	Sur	JOHN P. BONNICI
	Sur	RALPH CASSAR
	Dr.	MARIA LOUISA GAUCI
		BALUCI
	Sur	MARK ANTHONY SPITERI
	Sur	ALFRED ZAMMIT
Segretarju	Sinjura	MARICA MIFSUD
Ezekuttiv		

Ls Sindku talab sospensjoni tal-Laqgħa sabiex jtkellmu xi residenti. Beda s-Sur Charles Camilleri b'ilment fuq il-kwantita' ta' nemel geġ minn Gnien il-Kunsill. Hu qal li ilu 8 snin joqgħod f'*maisonnette* biswiet u daqshekk ilu bil-problema. Is-Sur Pace qal li l-ilment kien ressu għall-attenzjoni tiegħu s-Sur Bonnici u peress li illum inzerat maltemp ma setax jintefa' bexx. Is-Sur Camilleri talab ukoll li tittranga l-bankina u li jizdied id-dawl fuq in-naha l-oħra tal-Gnien li tigi mal-bitha tiegħu. Dawn l-ilmenti gew innotati sabiex isiru kemm jista' jkun malajr.

Is-Sur Louis Camilleri ressaq għall-attenzjoni tal-Kunsill il-problema rikorrenti ta' Triq il-Pitkali. Hu qal li ma jkunx jista' jdaħhal il-karozza fil-garaxx u jkollu jdaħhal bil-quddiem u johrog b'lura. Is-Sur Eric Vella Bonnici qal li issa kienu għaddew 6 xhur u għalkemm il-problema ttaffiet bil-camera xorta għad baqa' xi problemi. Is-Sur Cordina qal li hemm suggeriment li t-triq issir one-way bil-hin mis-7 ta' filgħaxija sas-6 ta' filgħodu imma lanqas residenti ma jkunu jistgħu jgħaddu. Dan hu dak li qed tissuggerixxi l-ADT. Kif jaf kulhadd din in-*No Entry* damet biss xahar. Is-Sur Vince Scerri li kien prezenti qal bit-traffiku ezagerat li qed jinzel ma ssuqx. Is-Sur Vella Bonnici qal li suggeriment iehor jista' jkun li ssir *one-way* mic-Chinese Restaurant sa Santa Katerina u min geġ min fuq jgħaddi min Gradilja jew Dun Mikiel Xerri. Ovvjament qal is-Sur Pace bl-eccezzjoni tal-Rotta 40.

Is-Sur Cordina qal li l-ADT ibblukkatilna kull talba minhabba kwistjoni fuq *speed moderators* u *one-ways* mingħajr l-*except for residents*. Hu tenna li mhi l-hena ta' hadd minnhom li l-process jitwal. Is-Sur Spiteri qal li l-Kunsill ga għandu problema bi Triq il-Linja għax din qed tiggammja.

Is-Sur Roger Clark intervjena u qal li jekk il-Kunsill jagħmel it-triq *one-way* mill-*Junction* ta' fuq it-traffiku ha jiġi *channelled* fi Triq is-Sienja li hi parallela ma' Pitkali u b'hekk ha tintefa' problema fuq triq oħra. Anka l-problema ta' trakkijiet. Hu qal li ma tistax ssolvi banda u titfghu fuq naha oħra.

Is-Sur Stefan Cordina qal ukoll li l-gwardjani jmorru fi Triq il-Gradilja, Triq il-Linja kif ukoll Triq il-Pitkali u li jista' jiggarrantixxi li citazzjonijiet qegħdin jingħataw. Hu qal ukoll li fi Triq il-Pitkali qegħdin johorgu ammont sostanzjali ta' citazzjonijiet. Is-Sur Pace qal li wiehed irid jifhem li go H'Attard m'hawnx minn fejn tohrog: Triq il-Linja dejqa, Triq l-Imdina giet aghar milli kienet qabel u t-traffiku kollu jimblokka ma' Triq Hal Warda u Triq il-Mosta. Għalhekk ir-residenti talbu li jiġi f'issat meeting ma' l-ADT. Is-Sinjura Isabelle Mercieca għaddiet suggeriment iehor: li ssir *zebra crossing* quddiem

il-Panadero. Is-Sur Ralph Cassar qal li diga' hemm wahda 'l fuq u ohra kemm kemm 'il isfel u ma tistax taghmel *zebra crossing* kull zewg passi.

Id-Dottoressa Gauci Baluci qalet li mhux daqshekk drastiku t-traffiku bil-lejl fi Triq il-Pitkali ghax darba minnhom inzerat niezla f'xi siegha ta' bil-lejl u vera kien hemm kwiet perfett.

Is-Sur Roger Clark xtaq ukoll jaghmel korrezzjoni fuq minuti precedentii rigward il-kwistjoni ta' Triq il-Mingel. Hu qal li ma tnizzilx isem Reynold Balzan fil-lista ta' min ikun prezenti jew le ghal-laqgħa. Is-Sur Pace qal li fil-lista tal-prezenti jtnizzlu biss tal-Kunsilliera u qatt ma tnizzlu l-ismijiet ta' residenti prezenti. *Dawk jigu minuted biss.* Is-Sur Pace qal ukoll biex fuq il-kwistjoni ta' Triq il-Mingel jagħti naqra cans iehor minhabba li għandu jigi jara t-triq għan-nom ta' Bitmac *subcontractor* iehor li hadem Mater Dei.

1. APPROVAZZJONI TAL-MINUTI

Is-Sur Alfred Zammit talab korrezzjoni tal-minuti ghax kien jinsab ferm urtat li fil-minuti ma tnizzilx li hu kien qal li hu kontra kwalunkwe tip ta' vandalizmu u li fl-ebda hin ma gie mgħajjat biex jiffirma d-dikjarazzjoni iffirmata mill-kollegi tiegħu. Is-Sur Stefan Cordina qal li din kienet inizjattiva tagħhom bħal ma gieli tressqu affarijiet ohra u l-firmatarji jkunu tnejn jew tlieta imma dan ma jfissirx li hu gie mcāħhad milli jingħaqad ma' l-ohrajn biex jiffirma. Is-Sur Alfred Zammit rega' qal li hu jingħaqad ma' l-ohrajn kontra kull tip ta' vandalizmu. Hu staqsa wkoll fuq l-email li ntbaħtet fejn ingħad fiha li għal fondi speċjali ma kkwālifikkajniex. Is-Sur Cassar li għal dawn il-fondi intgħazlu postijiet turistiċi. Is-Sur Marco Spiteri qal li anka għal attivitajiet sportivi ma kkwālifikkajniex u li għandna nagħmlu hilitna biex napplikaw għall-attivitajiet li ha jsiru fl-2010.

2. KORRISPONDENZA

✉ Ittra mingħand Jason Pisani - Misrah Kola Subbuteo Club sabiex dan il-Klabb isir taħt il-kappa tal-Kunsill bħall ma prezentement qiegħed l-Attard Athletics Club. Din it-talba giet accettata.

✉ Ittra mingħand il-Familja Tua rigward l-egħluq ta' Triq il-Kbira għal diversi drabi f'xahar. Is-Sur Cordina qal li meta ingħalqet it-triq dejjem thalla access u l-Familja Tua setgħet tidhol u toħrog faċilment meta dawn talbuhom. Apparti l-fatt li dawn l-attivitajiet fil-qalba tar-raħal ma jdumux iktar mill-11pm u li qed jigu nkoragguti b'moderazzjoni u koperazzjoni u dan huwa dak li qed isir min-naha tal-Kunsill.

✉ Ittra mingħand Mount Carmel Hospital rigward talba għal-*sponsorship* ta' zewg Mini Buses għall-harga għal Ghawdex. Din it-talba giet milqugħa.

✉ Ittra mingħand Charlot Sciberras rigward l-istat ta' Triq Kananea u l-bankina ta' Triq il-Pruna. Talba minnhom diga' saret lill-ADT sabiex isir *patching* sostanzjali fi Triq Kananea jew inkella *resurfacing* mill-gdid minhabba li l-Kunsill m'għandux fondi għaliha. Rigward l-istat tal-bankini fi Triq il-Pruna, dawn jidhru li għadhom mhux hazin u għaldaqstant jekk hemm xi nuqqasijiet jigu rimedjati xorta.

✉ E-mail mingħand is-Sur Joe Casha rigward ir-restawr tal-bust tal-Papa fi Triq il-Pitkali. Hu qal li lest jirrestawrah a spejjes tiegħu pero ha jigi bzonn xi kaħħal jew tnejn u dan iridu jithallsu ta' xogħolhom u tal-materjal li jkun hemm bzonn. Hu qal li dan ix-xogħol mhux ha jigi jiswa iktar minn Euro300. Din it-talba giet accettata.

✉ Ittra mingħand sidien ta' bicca art fi Triq Tumas Chetcuti magħrufa bħala 'Ta' Miriam' fejn fl-istess ittra qed jingħad li parti minn gardina Dun Karm Pace hija propjeta' tagħhom. Il-Kunsill għandu jagħmel kuntatt ma' l-Avukat tagħna sabiex jingħataw provi min-naha tas-sidien li din l-art fil-fatt hija tagħhom.

3. MANAGEMENT LETTER MILL-AWDITURI U RISPOSTA TAS-SINDKU

Tressqet għall-attenzjoni tal-Kunsill il-Management Letter li nqrat fil-prezenza ta' kulhadd, kif ukoll giet mgħoddija kopja u risposta tas-Sindku għal din l-istess ittra. Ir-risposta tas-Sindku giet approvata u għandha tintbagħat minnufih.

4. APPROVAZZJONI TAR-RAPPORT TAL-KWART TAS-SENA/PAGAMENTI

Dawn gew approvati wara li s-Sur Marco Spiteri qal li huwa pass tajjeb li fadal bilanc ta' Euro6890.64 mill-ewwel kwart tas-sena. Kellna bzonn nibqghu sejr in hekk.

5. GNIEN HAL WARD

Is-Segretarju Ezekuttiv qal li hemm applikazzjoni pendenti għall-fondi speċjali id-Dipartiment tal-Gvern Lokali. *Pending* li din tigi approvata hemm ukoll il-fatt li dan il-proġett għandu xorta jibda u mhux jithalla fuq l-ixkaffa. Is-Sur Cassar qal li dan huwa proġett ambizzjuż u għaldaqstant għandna nibdew minn x'imkien. Għalhekk il-Kunsill għandu jittfa l-applikazzjoni l-MEPA u jekk kif diga' ntqal, il-Kunsill jiehu xi fondi oħra mill-kwalifikazzjoni għall-premju Green Challenge Award, ikollna biex nibdew.

6. UFFICINI TAL-KUNSILL - STIMA

Is-Segretarju Ezekuttiv ressqet l-istima ppreparata mill-Periti ta' l-ufficini tal-Kunsill li tammonta għal xejn inqas minn Euro 595,100.87. Hi qalet li din l-istima hija ferm esagerata u l-Kunsill qabel ma dan. Qalet ukoll li hi thoss li l-kont mibghut mill-periti stess hu wkoll kemmxajn eccessiv: i.e.: Euro 2,360. Is-Sur Zammit qal li l-hlas lil periti suppost isir fuq il-kejl. Jekk l-istima hija esagerata ovvjament il-kont ser jittla' iktar. Is-Sur Cassar gibed l-attenzjoni sabiex ma ninsewx li dawn l-ufficini iridu jigu mghammra b'sistema alternattiva ta' dawl cioe, sistema solari. Il-Kunsill qabel li għandha tinhareg *tender* għall-ufficini, tintefa' applikazzjoni id-Dipartiment tal-Kunsilli Lokali, u kif qal is-Sur Pace, nittamaw li l-bini tagħna jigi dikjarat *obsolete* halli b'hekk il-Gvern Centrali jkollu jtina post alternattiv.

7. JUM H'ATTARD

Giet stabbilita id-data għal Jum H'Attard. Din ser issir nhar is-27 ta' Novembru fis-Sala ta-Centru Papa Gwanni II. Għaldaqstant għandhom jithejjew in-nomini kif ukoll il-varjeta' għas-serata.

8. GBIR TA' SKART GOFF

Is-Sur Stefan Cordina qal li qed issir sistema fejn min ikollu ftit skart għall-Bulky Refuse, dan jinhareg ma' l-iskart normali. Is-Sur Zammit qal li hu attenda laqgħa fuq is-sistema l-gdida tal-hlas tal-landfill li ser ikun Euro20 kull tunnellata. Il-Gvern Centrali ser jagħti flus bl-allowance ta' kilo kull resident. Naturalment qal is-Sur Zammit, il-Kunsill ha jibda jhallas għad-dhul tal-Kuntratturi tiegħu fil-Landfill. Il-Wasteserv, li qed timmaniggja l-iskart tal-Landfill, ha tibda tibgħat il-kont li jrid jithallas fi zmien xahar. Hu fisser ukoll li jekk il-Kunsill huwa ntitolat għal mitt tunnellata fix-xahar, per eżempju, imma jintefgħu disghin tunnellata, hemmhekk ha jibqa' d-dhul u hu accettabbli. Imma jekk dan l-ammont jinqabez, il-Kunsill ha jigi nvestigat għalfejn qed jinhareg skart aktar minn normali. Naturalment hemm hafna affarijiet marbuta ma' dan fosthom li l-iscammel irid jigi vojgħ qabel ma jibda l-gabra u jrid jigi mmonitorjat x'qed jintefa' tagħna fil-landfill. Is-Sur Pace qal li skart kummerċjali, għaldaqstant, ma jistax jibqa' jigi mhallas lill-Kuntrattur ez: Saracino's. Il-hlas irid jibda jsir lilna minhabba li dan l-iskart kollu ha jmur mal-kont tagħna. Is-Sur Spiteri ssuggerixxa li niktbu l-hwienet biex jirriciklaw iktar ha jtnaqqas l-iskart domestiku. Is-Sur Zammit kompli billi qal li l-Onor. Chris Said issuggerixxa skema sabiex l-iskart domestiku ma jingabax kuljum u fil-fatt hu qal li bhala gurnata, l-Hamis

tkun tajba. Is-Sur Cassar qal ukoll li Wasteserv waqfet tippromuovi ir-riciklagg nhar ta' Tlieta. Is-Sur Cassar qal li jekk ahna decizi fuq ta' nhar ta' Tlieta, in-normali m'ghandux jingabar u daqshekk. Bhala eżempju qal li tal-pastizzi, fi Triq il-Pitkali, qed johrog l-iskart normal xorta nhar ta' Tlieta u dan b'xi mod jew iehor qed jingabar. Ghaldaqstant ghandna nieqfu milli nigbru skart domestiku u jergghu jingbaghtu *leaflets* lir-residenti. Is-Sur Spiteri qal li rridu nitkellmu ma' Mario ghaliex jekk ninqabdu b'iktar skart milli jtina fondi l-Ministeru, ha naghmlu telf minn din is-sistema u dan zgur mhux possibbli.

9. ENERGY DAY - AGGORNAMENT

Is-Sur Cassar qal li ghandhom jitpoggew zewg riklami fil-gazzetti lokali ghal fiera tal-Energija, kif ukoll tintbaghat cirkolari lill-dawk li tefghu it-*tender* u xi kumpaniji ohra ta' sistemi solari. Ghandu wkoll isir kuntatt ma' min ser jipprovi l-*istands* sabiex jigi stabbilit prezz ghal promoturi. Barra minn dan ghandha titqabbad kumpanija ohra, bhall-Outlook, sabiex jithejja l-leaflet li ser jitqassam waqt il-fiera tal-enerġija. Skond l-applikazzjonijiet, wiehed imbaghad imexxi.

9. PUNTI MQAJJMA

Is-Sur Pace ressaq dan il-punt:

- Talba ghall-Un/loading bay fi Triq iz-Zaghfran quddiem In-Niccu Bar.

Is-Sur Marko Spiteri ressaq dan il-Punt:

- E-mail minghand is-Sur Godfrey Camilleri rigward punti differenti. Ghandha tintbaghat risposta lis-Sur Camilleri skond kif spjegat miS-Segretarju Ezekuttiv.

Is-Sur Zammit ressaq dan il-punt:

- Hu talab li jigi nfurmat sew fuq iz-zbiegh tal-Gazebos fi Gnien Misrah Kola. Hu qal li kien gie mwieghed li dawn ha jinzebgħu u ma sarux. Is-Segretarju Ezekuttiv qalet li jekk hemm bzonn jergghu isiru imma jekk ghadhom sew mhux il-kaz li jinhela flus u zmien fuqhom.

Is-Sur Cassar ressaq dan il-punt:

- Talba sabiex isiru kuntatti mal-Mixtla tal-Gvern sabiex jinzerghu xi sigar fl-area t'hemmhekk. Ghandu jigi ccarat ezatti fejn u wara jsiru kuntatti magħhom.

Is-Sur J. P. Bonnici ressaq dawn il-punti:

- Talba sabiex jaqa' l-hajt tal-bricks fi Triq il-Kbira
- Isiru xi bandli fi Gnien Karm Debono
- Isiru dawk il-*bins* għall-klieb
- Recycle bin għall-hgieg biss hdejn l-Għajn. Minhabba li dan jiswa Euro 10 kull jum ma jistax jigi affordjat.

10. AGGORNAMENT

Il-laqqgħa giet aggornata fit-8.30pm.

Sindku

Data